

דער געשעהנער אויפבראך

אלע קעמערלאך, וואָס זויפן איין און ברעכן אויס און ... זיך פאַרכליוועט:

„דאָס רעדט מיט אייך איך, עקראַן!
טאַשמעס פון סאַמיט אין ראַמען געגילטע
האַבן לאַנג מיך געהאַלטן געקאָוועט.
פאַצירטע מחיצה'ס, ווענט און צאָמען
האַבן אונז שטענדיג געזונדערט.
און רוף מיינעם העלן האָט מען פאַרביטן
מיט קרומע געשרייען פון שילדן...“

[א. קושניראָוו]

און ס'זיינען זיך צוגאַנגען ווענט. „אויס דעכער, אויס צילן,
אויס תקופות. פון צייט צו צייט קומט נאָך אַלץ מאַנען זיין
חוב דער נעכטן – דער אַלטער פעטער קומט צופאַרן מיט די
טויטע פאַרן. ער פאַרט „אויף די ירידים“ ...“

פאַרט מיין פעטער, טראָגט זיך אום
אין אַן אַלטער תיבה אויף אַ קאַלאַמוטנע ים.
... חיות עופות פאַרן-ווייז טויטע אין דער תיבה.
[ל. קוויטקאָ]

אַ פאַרמענט-געלינקע נשמה מאַכט אַלע מאָל אַ נייע אָנ-
שטרענגונג אויף עפנען דאָס מויל. זי איז שוין כלומר'שט
קיינער נישט און איז „אַלע“ – זי איז אינ'ם דיכטער אַליין...
לאַכט דעם דיכטערס שטורם און טרייבט אַרויס פון זיך דעם
דיבוק – טרייבט פון זיך דאָס אַלטע מתושלה מענשל מיטן
זכרון פון אַ גאָט צי פון אַ קנעכט – דעם אייביג ניכטערן
זכרון:

נו געווען איז אַמאָל אין מיין לאַנד.
אין גרינעם און טאַליגן ווינקל אין גליל.
נו געווען איז אַ אידישע מאַמע און געהאַט האָט אַ קינד,
און פון קינד איז געוואָרן אַ מאַן
מיט שאַפענע גלויביגע אויגן.
... איז ביז וואָנען קעגן הימלשן חלל
אויף קלויסטער'ישע שפיצן
וועלן גאַלדענע פאַסן זיך קרייצן?

און האָט דאָרט אַ צווייטער
געקלונגן אין בלינדן
און ניכטערן בוזעם
מיט דרייסיג מיט

זילבערנע שטיק ...

[ד. האַפּשטיין]

מיט מיין אַרטיקל בין איך ניט אויסן קיינעם איבערצייגן
אַדער דערווייזן. נאָך ווינציגער – קריטיקירן. מיין אויפ-
גאַבע איז נאָר אַנווייזן, אויפמערקזאַם מאַכן, גיבן אַ געשריי,
אַז מע זאָל זיך אומקוקן. און זאָל זיין, אַז פון מיין געשריי
וועט אַרויס ניט מער, ווי אַ גריליך, וועט ער דאָך לעכערן
עמיצנס אַ טויפן אויער. וויכטיג איז נאָר, אַז אינ'ם גריליך
זאָל זיך פילן דער יום-טוב'דיגער אטעם פון מאַמענט.

איך רעד מפה דעם וואס די יונגע און יונגסטע יידישע
דיכטער אין רוסלאַנד האָבן מיט שטורם גענומען די פעסטונג
פון דער פאַרעלטערטער יודישער קריטיק און זיינען אַרויס
פרייע. אַן שום אַפּשיי פאַרן אויפציערישן קריטישן
אויג. איך שטעל דעם טראָפּ אויפ'ן אויפציערישן, ווי
אויף דער הויפט-מכה, מיט וועלכער די קונסט-קריטיק איז
געשלאָגן. זי האָט זיך קיינמאָל נישט געקענט באַגניגענען
מיט „מה נאה אילן זה“, און זאָל דער בוים וואַקסן, ווי אים
וואַקסט זיך – גלייך, קרום, אַבי ער זאָל אַ בוים זיין (און
אין קרומקייט איז דאָך אַפּט פאַראַן יענע גרויסע אונמיטעל-
באַרע שיינקייט, וואָס פעהלט אַזוי שטאַרק דעם סימעטרישן
און גלייכן). זי האָט אויף אַלעמען געמאַסטן איר יחידיש
קלייד און האָט געדריקט, געדריקט, שאַבלאַניזירט. און זאָל
זי איצט שרייען מיט קול-קולות, אַז זי באַמערקט נישט דאָס
געשעהנע, אַז זי „שווייגט“ מחמת גאווה, וועלען אירע געשריי-
ען דאָך פאַרטיליגט ווערן. אונטערן קאַרגעזאנג פון אַ גאַנצן
דור נייע גליקליך-פרייע זינגער.

איך ברענג דאָ ווייטער אין מיין נאטיץ ס'רוב מליצה'דיגע
פראַזן, רעטאָריק, יונגע פרויזנדיגע שורות און דאָך איז אין
זיי פאַראַן עפעס מער ווי דיכטונג... ס'איז נישט דער פאַר-
וועלקטער איינצלנער מיט זיין יחידישער ווייטיג-שטימע.
עס רעדט אַ רבי'ם, אַ שליח-צבור, אַ גאַנצער דור האָט אַ קוש
געטון די כוואַליס פון גרויסן אומפאַרמיידליכן חורבן איידער
ער האָט זיך אוועקגעלאָזן אויף זיי אומקומען און שווימען.
דער דור האט זיך אויף אייביג געזעגנט מיט רוהיגע ברעגן:

„פאַר יונגט פאַרשייטער און דרויסטער, וואָס האָט
אירע האַפנס אויף שיפן פון אומזין פאַרביטן,
וואָס דענקט נישט און ווייסט נישט פון זיכערע,
רוהיגע ברעגן –

וואָס טויגן ערפאַרונגען און וויסן פון אַלטע
געמאַסטענע וועגן...“ [א. קושניראָוו]

און הפקר, הפקר, ווי דער מיליאנען-קראַך פון אַלע אומ-
געקומענע יחידישע וועלטן, האָט דאס נייע ליד אַ שאַט געטון
מיט ניין מאָס רייד, געעפנט ביי זיך אַלע אַדערן און נערוון,

איז דערשטיקן אים און פארשריייען אין זיך גופא. דעם אייביג נישטערן זכרון. צופירן אים צו זיין אייביגער אנט-בלויזטער שאנד און אים באווייזן:

„אויף שלאכטפעלדער וויסטע וואלגערט איר זיך געשאכטענע צערשטאכענע מיט ארויסגעפאלענע געדערעם. ווי אויף מיסטיגע קופעס זשומען אום פליגן אויף אייך פארקריכן אין אייערע אָפּנע מיילר און לעקן.“

[א. קושניראוו]

אדער: קוקט ס'האָט

אַ קויל

אויסגעשאָסן

און ווען אפילו

פון אַ פייער מויל

אויסגעשפיגן.

צי גאָר

אַ מעטעאָר?

דער ליגן

אויסגעשריגן

פון אַ גאַנצן דור?

ס'הייסט: טויזנט הערצער פּאָכן

און טויזנט מאָגנס קאָכן

און איך פאַר אַלע

אויסגעבראָכן.

[מ. ליפשיץ]

כ'האָב בכיון גענומען ציטאָטן פון פיר כמעט אַלע פאַר-שידנע פּאָעטן. - פאַרשידנער חן. פאַרשידנע פּאַליטרען. בילדער און פאַרבן. און דאָך געצילט אין איין פינטל. אין האַרץ פון גרויסן אָפּגאָט און אָהן קלענסטער מורא פאַר רעטאָ-ריק. פאַר אויסערליך-וואַכדיגע קאַרבן און צייטווייז - אפילו פאַר בדחניש. היי איר. וואָס רינצלט זיך די פּנימ'ר מיט בוימלדיגע חכמה לאַך פון אויסגעהאַלטקייט פון יונגער זקנה און פּוּדעט זיך מיט רויך פון גרויסשטעטיגע ציגאַרן. איר. וואָס קוקט מיט קנייטשעלע ביים אויג. מיט קלוגעטשקן קנייטשעלע פון איראַפּעאישן פעליעטאַניסט. - זוכט נישט ביי דעם יונגן דור פּאָעטן קיין גאַנצקייט. קיין אָפּגעפּוצטע שיק. צי קיין זשאַנגליאַריש שטעקעלע פון אַ ניימאָדישן פּראַנט. ס'שטעקט אין זיי עפעס מער פון גאַנצקייט. ווי אין דער צייט - קיין מינסטער חשק אויסגעהאַלטן צו זיין מיט אייך. מיט זיך. מיט קיינעם: גאַנץ זיין? ווער האָט אויסגעטראַכט דעם ליגן? גישטאָ מער קיין געזעץ. קיין רוימן און קיין סדר. פּוּמוניס! געזעץ האָט אויסגעטראַכט אַ מענש. אַ כאַאָטיש לעבן ליגט אין מיר. אין דיר און אין אַלע. נישטאָ קיין איינהייטליכער זין אין מיין לעבן. ווי אין דיינעם. ווי אין אַלע. וואָס טאַנצן אויף גרויסן גרעניץ אין קאַראַהאַד האַנט ביי האַנט. זייט ביי זייט. איינמאַל שכוּר. איינמאַל נאַכטער - אויפן קאָפּ אַ גרויסע חופּה. רויטע פּלעקן. אַ חתונה. וועמענס? אַלעמס - מחותנים ביי טייפּלאַנים. וויל אַ נייער דור מער נישט קניפּלן בעת ער טריט אַריין אין לאַנד פון געלייטערטן נביאיש. דורך לעכר. ריסן

chief metaphor

לזו ארויסקוקן דעם נביא'ס לייב. ווי קאָן אַ נביא אין זינען האָבן זיך לאַטן? .. וויל ער שרייען פריי מיט ניין מאָס רייד. ווי ס'שרייט אין אים אויפ'ן שייד וועג זיין גאַנץ לעבן. - נאַנץ אין דרויסן און צעבראָכן אינווייניג - ס'איז אַ ליגן אויסגע-טראַכט ווי אַ ליגן-אַ געזעץ. א דור מוז איצט שיטן מיט ניין מאָס רייד. נאָר פון די ניין מאָס איז דאָס נאָך דערווייל נאר ד' מאָס די ערשטע...

איך האָב ציטירט דאָ נישט מער. ווי פיר. אָבער זיי זיינען אין די צענדליגער - אַ רביס. פאַראַן צווישן זיי פאַרביטערטע - בלאַסע פּלעקן פון אייביג נישט געזעטיגטן קינסטלערישן גאַרן. דערויף איז דאָס אַ רעוואָלוציאַנערע צייט. אַ חתונה ביי דער מענשהייט - פּראַנק און פריי שפּרייזט אַרום דער בדחן און האָט תמיד צו פאַרקויפּן פאַר אַ גראַשן וויינענדיגס צי שטורמדיגס. דאָס אמת קינסטלערישע דאָט זיך נאָך נישט באַוויזן פון אים אָפּצוטיילן. איז דען חתונה אַ צייט „בדחניש“ צו באַקעמפּן? ס'איז יונגע פרייד - העלע ניט געפּלאַנטע פאַרביגקייט. יונגע און שנעלע. שנעלע הענט ריי-סן בלומען אויף אַ פעלד אין אַ בשותפות-דיגן בוקעט. מאַכן פּוּנס בוקעט אַ בעזעם און קערן אויס די שטוב. איז צו אלע בלומען-ריחות פון בוקעט צוגעקומען אַ גערויך פון פרישן זומערדיגן שטויב... אַ חיות-דיגער גערויך. אַ מנין הענט קערן אויס די שטוב מיט בלומען... און ס'בלייבט. ס'בלייבט פאַר די קומענדיגע דורות: אַ אויסגעקערטע שטוב; אַ פאַרשטויב-טער בלומען-קראַנץ.

אין דער געשיכטע וועלן זיי געוויס אַריין גאַנצעהייד: „דער דור פּאָעטן“, ווי אַן אווערטירורע צו דער שטורמישער סימפּאָניע. וואָס אַרגאַניזירט גליקלאַך די אומגליקליכע וועה-געשרייען בשעת'ן אויפבויען פון לאַנגן פעסטן בריק. וועלכר פירט צום גלייכגעווייט פון נייעם לעבן. זיי זאלבן דאָ אַ נייעם גאָט. און ס'מוז באַצייכנט ווערן דער ערשטער שווערער וועג פון די. וואָס שפּאַלטן אַן אידיאָלאָגיע אין דער צייט. דאָפּעלט שווער איז דער האַמער. וואָס קלאַפּט אויף אייגענער שטיי-נענער ברוסט. קוקט. ווי ס'פליען אונ'רחמנות-דיגע פינקן פון אייגענעם אנגעווייטיגדיגן לייב:

איך וויל גאָר זיין מיין מוסר אינם חושך.

ווי איך שטעה און גנב'ע, ווי די דיקע וואַנט

פון אייער נאַכט פון מיין נאַכט היט מיניע געשרייען. -

אויפלייכטן אַ בליץ טאָן: - זעהט אָט בין איך.

האַלט מיך. כאַפּט מיך!

[מ. ליפשיץ]

זיי זיינען באַלד גרייט זיך לאָזן. ווי בדחנישע גאַסן-זינ-גער איבער די הויפּן:

ווער בין איך. וואס בין איך און וועמענס

אויב ניט וועלטס און ניט מענשנס אַ קינד.

צי בין איך ניט די פּאַסנדסטע טעמאַ

פאַר דער ליד. וואָס איך שאַף אַ צינד.

וואס בין איך. ווער בין איך און וועמענס

אין דזיינטיגן טאָג אינם שטאַרקן.

איך וואַרף אייך אין פּנים דעם אמר.

אַז איך בין אַ קעסט'קינד פון מאַרקן.

[א. קושניראוו]

אן עכט באגאפטער פאָעט. וואס דובל'ט אויס ביי זיך אויף ברוסטן-טאוול צירליך אויסגעטאָקטע שורות - שטארקע און דינאַמישע. ווי פייערדיגע שלאַנגען:

מיינע שיפן שוין וואַרטן אויף ווינטן
ביים דראָפן פון צעשטערטן גליק.
איך האָב רוהיג צעשלייפט און צעבונדן
די רינגען, די קייטן, די שטריק.

אַזא דיכטער לאָזט זיך פלוצים אַוועק מיט קרומע בדהן-
פּיס אויף דער ארענע - אַ דביקות-טאַנץ פאַר זיך, פאַר מיר,
פאַר אייך און פאַר אַלע חוזקס, טייפּל'ס, וואס זיצן אין מיר,
אין אייך און אין אַלע. נאָר נאָך עפעס שטאַרקערס זיצט טיף
אין אים ווי אין אַנדערע אייניגע געציילטע זינגערס פון זיין
דור - גרעסערס פון אַ גאַט און פון אַ לעבן. און אויפ'ן
פייער פון גרויסן מזבח מוז אויפגיין אַלעס. אַלעס צוזאַמען
מיט זינדיג-אַנגעזויגענער טשאַדנדיגער וועלט:

כ'קען ניט מער! גענוג. איך בין די אַלטע זונה,
וואס פאַר אַ מטבע גייט זי מיט אייך שלאָפן.
אַבער איך בין דאָך מעהר, און ניט נאָר יענע זונה.
כ'בין דאָך די גאַסן, וואו די זונות וואוינען,
כ'בין דאָך די מטבע וואס וועט זי באַלוינען.
כ'בין דאָך די פאַרוואַגלטע און זאַטליכע פאַרשווינען,
וואס מיט זונות גיין. איך בין דאָך אויך אַ זוינער.
וואס וועט מיט גלח מאַרגן זונות שטראַפן.
[מ. ליפשיץ.]

ס'גליהט די גרויסע לייד. זי לעגט אריבער גאַט אויף קני
און שמייסט אים אנעט. איז וועמען איז שוין דאָ צו גלייכן
איצט מיט אַט דעם דור? אַלטע קורזיכטיגע סקעפטיקער-אויגן,
ווייס איך, וועלן קריטיש נישטערן איבער אַטדי ציטירטע

שורות און קנייטשן מיט די אַקסלן. אויף זייער אַלטן לאַ-
טיק-שטייגער וועלן זיי וועלן קניפּלן, זוכן די שפורי פון אַ
טאַטן צי פון אַ „זיידן“ און ניט געפינען. סיידן אין די אַמאָליגע
נביאישע צייטן. ווייל ס'איז בלאַס געזיכט פון שיידוועגס צייט.
קען מען פאַרן צוויי קאַסע אויגן אויף איין פנים בעת יעדער
אויג קוקט באַזונדער אין זיין תהום? בערג יעדערער טראַגט
אויף זיך באַזונדער זיין קאַרליק און זיין ריז?..
איך זאָג עס אַט אַ קעגן וואס:

ווי מיט אַ כיון ווערט באַ אונז פאַרשוויגן די יידישע דיכ-
טונג אין רוסלאַנד. צי אַפּשר דערגיין ניט פון דאָרט די
ביכעלאַך - ביכער? צי אַפּשר זיינען די וואס טינטלן מיט
די פענעס עובר-בטל. דאָ רעד איך ניט וועגן קריטיק נאָר
פשוט וועגן אויפּמערקזאַם מאַכן. ס'קומט אויס, אַז אַ חוץ
איינעם צוויי וואָס „לאַטן זעק“ און טרעפן פונקט צום בדהנישן
און שוואַכן, זעהט קיינער ניט אַטדעם נייעם דור, וואס
האַט אַ קוש געטאַן די כוואַליס פון גרויסן חורבן איידער
ער האָט זיך געלאָזט אויף זיי אומקומען און שווימען. אויף אַ
ים, פאַשטראַלט מיט בלוטיגער שקיעה פון אַ וועלט, שווימען
זיי אַוועק אין אַ גרויסער געשלאַסנער זיג-זאַגן-ריידע. זיי
לעגן קלאַפּטער ווי בני נביאים. און איר וואָס טינטלט מיט
די פענעס זענט דאָלד מאַניאַק האַלב עובר-בטל גאורדיג,
שטייט איר צו זיי אַלץ מיט די פלייצעס, און וואַרט נאָך אַלץ
מע זאָל אייך קומען בעטן, איר זעהט ניט ווי אויפן ווייטסטן
שטעגעלע דאָרט. באַשטראַלט מיט לעצטן בלוט פון אונטער-
גייענדיגער וועלט האָט עמיצער פון זיי, די אַוועקגעשווימענע,
זיך שוין אַרויסגערוקט פאַרויס און מיט אַן האַנט אן אויסגצוי-
גענער און אַ מידער מידער וואַרפט ער אַט-אַט-אַט אַריין אַ
קלאַפּטער אין אַ וועלט א יומטובדיג אויסגעוואַשענער און
אַ נייער.

דור בערגעלסאָן

